

مشق

- ۱۔ بزاز، داروغہ اور میاں خوجی کے درمیان ہونے والے معاملے کو اپنے الفاظ میں لکھیے۔
- ۲۔ داروغہ اور حلوئی میں کیا معاملہ طے پایا؟
- ۳۔ اس اقتباس کی روشنی میں داروغہ کے کردار پر ایک پیرا گراف لکھیے۔
- ۴۔ درج ذیل محاورات اور ضرب الامثال کو اس طرح جملوں میں استعمال کریں کہ ان کا مطلب واضح ہو جائے۔
پہنچے گئے ہیں اور ہم کہہ رہے ہیں۔ ہونے والا۔ سینہ سے ڈانا۔ اندھیر گری چو پٹ راجہ۔
والہ نے یہ۔ ہونا۔
- ۵۔ اس عبارت کی روشنی میں بتائیے کہ اُس وقت لکھنؤ کے نوابوں کے کیا رنگ ڈھنگ تھے۔
- ۶۔ کسی پیشے یا جتنے کے لوگ تبادلہ خیال کے لیے الفاظ کو وضع کی بجائے کچھ اور مخصوص معانی کے لیے استعمال کرتے ہیں۔ ایسے الفاظ کو سلینگ کہا جاتا ہے جیسے سیاسی وفاداری بدلنے والے شخص کو ”لوٹا“ کہنا۔
آپ ایسے ہی کوئی سے پانچ سلینگ تلاش کر کے نئے معانی کی وضاحت کے ساتھ لکھیں۔ نیز درج ذیل سلینگ
- ۷۔ درج ذیل الفاظ کے معنی لکھیے۔
فری زبان، برائی، بات، دھچ، پوٹی، بڑی بھلی، فدا، بھگ، کوچ
- ۸۔ آپ کو اس ناول کا کون سا کردار اچھا لگا اور کیوں؟
- ۹۔ اس ناول پر زبان و بیان کے حوالے سے تبصرہ کریں۔

پہلیت برائے اساتذہ طلبہ کو کردار نگاری کی تحریف اور کرداروں کی اقسام سے متعارف کروائیں۔

Not For Sale

خدیجہ مستور



وفات: ۱۹۸۲ء

پیدائش: ۱۲ دسمبر ۱۹۲۷ء

۳) خدیجہ مستور بریلی کے ایک پٹھان گھرانے سے تعلق رکھتی تھیں۔ وہ لکھنؤ میں پیدا ہوئیں۔ اُن کی والدہ انور جہان خود ایک اچھی شاعرہ اور مضمون نویس تھیں۔ اس طرح دونوں بہنوں خدیجہ مستور اور حاجرہ مسرود کو علمی و ادبی ماحول ملا۔ خدیجہ کی ابتدائی زندگی سخت مشکلات میں گزری۔ انھوں نے ادبی زندگی کی ابتدا ۱۹۳۶ء میں افسانہ نگاری سے کی، لیکن ان کی اصل شہرت آدم جی انعام یافتہ ناول ”آنگن“ کی وجہ سے ہے۔ اس ناول میں انھوں نے سماجی حقیقت نگاری سے کام لیتے ہوئے ایک پورے عہد کی آویزش اور کشش کا بڑی کامیابی اور خوب صورتی سے پیش کیا ہے۔ اُقام پاکستان کے پس منظر میں (بے شمار ناول اور افسانے لکھے۔ چکے ہیں، لیکن آنگن کو یہ امتیاز حاصل ہے کہ اس میں ایک متوسط مسلمان خاندان کی سماجی زندگی کو موضوع بنایا گیا ہے۔ اس ناول کا کیونس اور پلاٹ بہت مختصر ہے، لیکن اس کے باوجود یہ ناول اُس عہد کی سماجی اور معاشی ناہمواری کی ایک مکمل اور سچی تصویر پیش کرتا ہے۔ یہ ایک عام گھرانے کی کہانی ہے۔ جو سادہ اور عام فہم انداز میں بیان کی گئی ہے۔ خدیجہ نے اپنی کہانیوں میں زیادہ تر عورتوں کے مسائل کو پیش کیا ہے۔ انھوں۔ اس نظام کے خلاف آواز اٹھائی ہے۔ جو عورتوں کو ایک خاص جبر کے تحت رکھتا ہے۔ ان کا انداز تحریر بہت سادہ اور دلکش ہے۔

تصانیف: آنگن، زمین، بوچھاڑ، چند روز اور، تھکے ہارے، ٹھنڈا میٹھا پانی وغیرہ

Not For Sale

آنگن

(خدیجہ مستور کا ناول ”آنگن“ ایک کرداری ناول ہے۔ یہ ناول تحریک پاکستان سے قیام پاکستان تک کے زمانے پر محیط ہے۔ عالیہ اس ناول کا مرکزی کردار ہے اور اسی مرکزی کردار کے ذریعے پوری کہانی قاری تک پہنچتی ہے۔ عالیہ اپنے سرکاری ملازم باپ کی موت کے بعد اپنے دو دوھیال کے آبائی گھر میں اپنی اماں کے ساتھ آجاتی ہے۔ چھٹی، عالیہ کی بچپن کا زمانہ ہے۔ چھٹی کی ماں کی موت کے بعد اس کا باپ دوسری شادی کر لیتا ہے اور اسے اپنے بڑے بھائی کے گھر چھوڑ کر چلا جاتا ہے اور کبھی پلٹ کر نہیں لیتا۔ بس ہر مہینے برائے نام خرچہ بھیج دیتا ہے گویا حالات کا جبر عالیہ اور چھٹی کو بڑے چچا کے آنگن میں لے آتا ہے اور یوں وہ اُس آنگن کا حصہ بن جاتی ہیں، جو ملک کی تقسیم کا گواہ ہے کیونکہ اس آنگن میں اُس دور کے مختلف سیاسی خیالات کے نمائندے چلتے پھرتے نظر آتے ہیں۔ مثلاً بڑے چچا کو کراگری سوچ کے مالک ہیں، جب کہ جمیل بھیا اور چھٹی اس دور کے عام مسلمان نوجوانوں کی نمائندگی کرتے ہیں، وہ مسلم لیگ اور پاکستان سے محبت کرنے والے کردار ہیں۔ عالیہ کی اماں ذہنی طور پر انگریز نوآبادی کے خلاف ہے۔ کریمن بوا کوئی سیاسی یا نظریاتی کردار تو نہیں لیکن مسلمانوں کی عظمت رفتہ کی یادگار ضروری ہے۔ اس ناول کی سب سے بڑی خوبی یہ ہے کہ اُس دور کے تمام تر سیاسی محرکوں کو ایک چھوٹے سے آنگن میں متحرک کرداروں کے ذریعے پوری شدت کے ساتھ دکھایا گیا ہے۔)

امتحان کے بعد جب عالیہ نے سر اٹھایا تو بہار جا چکی تھی۔ ہواؤں میں گرمی بس گئی تھی۔ نالی سے ڈھیروں پانی کیاری میں جاتا مگر پھولوں پر رونق نہ آتی۔ پتیاں مرجھا مرجھا کر جھڑتی رہیں، مارے پیاس کے ننھی ننھی چڑیوں کی چونچیں کھلی رہتیں اور چوہ لٹے کے پاس کام کرنے والی کریمن بوا کے ہاتھ سے پنکھیا نہ چھوٹی۔ شام کو صحن ٹھنڈا کرنے کے لیے کتنی ہی پانی کی بالٹیاں چھڑک دی جاتیں، پھر بھی سکون نہ ملتا۔ سارا ماحول جل رہا تھا۔ ان بے کار، ویران اور گرم دنوں میں بڑی چچی نے چھٹی کے جہیز کے پانچ جوڑے کپڑے اس کے سپرد کر

دیے تھے۔ دوپہر میں جب سنا سنا چھا جاتا تو وہ مشین پر کپڑے سینے بیٹھ جاتی۔ بڑی چچی سے تو اب کچھ بھی نہ ہوتا تھا۔ ہر وقت بھیجی بھیجی سی رہتیں۔ ان کا کسی کام میں جی نہ لگتا اور اماں تو ویسے بھی چھٹی کو برداشت نہ کرتیں۔ ان کا بس چٹا تو جہیز کے کپڑوں سے چھٹی کا کفن سی ڈالتیں۔ بس ایک عالیہ رہ گئی تھی جو بڑے خلوص سے جہیزی رہی تھی اور ہر وقت چھٹی کے اچھے نصیب ہونے کی دعائیں کر رہی تھی۔

ادھر چھٹی تھی کہ اپنے نصیب کی بازی لگنے سے بے خبر سارے گھر میں اودھم ڈھاتی پھر رہی تھی۔ بڑے چچا کو دیکھتے ہی اسے پاکستان کا خیال ستانے لگتا۔ انگریزوں کو وہ بے نقط سناتی کہ اماں کے پھلے چھوٹ جاتے اور جب سب کو چڑا کر وہ تھک جاتی تو پھر عالیہ کے پاس آگھتی..... ”اے بچیا! یہ کس کے کپڑے سل رہے ہیں۔ ہے اللہ کتنے پیارے ہیں۔ یہ کون پہنے گا؟“ وہ اٹھلا کر پوچھتی۔

”کسی کے ہیں چھٹی“۔ عالیہ بہانہ کرتی کہ کہیں سچی بات کا پتا نہ چل جائے۔

”ایک دوپٹا ہمیں دے دیجیے اس میں سے، لپکا لگا کر اوڑھوں گی“۔ وہ پنپنے ہوئے دوپٹے کو اٹھا کر مردوڑنے لگتی..... دیکھیے! میرا دوپٹا کیسے لتے ہو رہا ہے۔“

چھوڑو چھٹی! چنٹ کھل جائے گی“ عالیہ دوپٹا چھیننے لگتی

”آخر یہ ہیں کس کے جہیز کے، بچاری بتا بھی نہیں سکتیں، زبان تھکتی ہے“۔ مارے تجسس کے چھٹی لڑنے پر آمادہ ہو جاتی۔

”میں تم کو پیٹوں گی جو مجھ سے لڑیں“۔ عالیہ بڑے پیار سے اپنی بڑائی کا رعب ڈالتی تو چھٹی ہنسنے لگتی۔ آج دوپہر میں کیسا سا ٹاٹا ہے۔ وہ چھٹی کے دوپٹے میں کرن ٹانگ رہی تھی اور اپنے مستقبل کے خیالوں کا جان پر نازل کیے جاری تھی..... اگر وہ فیل ہوگئی، تو کیا ہوگا، اگر پاس ہوگئی تو لے دے کہ ایک ہی بات رہ جاتی کہ بیٹی کرے؛ استانی بن جائے، مگر کیا وہ بیٹی کر سکے گی؛ کیا اماں اسے علی گڑھ جانے دیں گی اور کیا مامور اسے اتنے روپے بھجواتے رہیں گے؟

ہائی سکول کے احاطے میں آم کے درختوں پر کوئل مسلسل چیخے جاری تھی اور پاس کے کمرے میں سوڈ

ہوئی نجمہ پھوپھی کے خزانے چھت سر پر اٹھائے ہوئے تھے۔ اس کا جی چاہا کہ وہ بھی سو جائے اور اتنے خزانے لے کہ نجمہ پھوپھی اپنی بے فکریند سے چونک پڑیں اور پھر ساری دوپہر بیٹھ کر کاٹ دیں۔

شام کو جب وہ نیچے آتری تو کریمین بوا صحن میں پانی چھڑک رہی تھی۔ جمیل بھیالوہے کی کرسی پر بیٹھے انگلیاں مروڑ رہے تھے اور بڑے چچا برآمدے میں ٹہل ٹہل کر جیسے کسی کا انتظار کر رہے تھے۔ ان کا چہرہ اترا ہوا تھا اور آنکھیں سرخ ہو رہی تھیں۔ بڑی چچی سب سے بے نیاز تخت پر بیٹھی آلو چھیل رہی تھیں۔

”بڑے چچا! آپ کی طبیعت کسی ہے؟“

”سر میں درد ہے بیٹی۔“

بڑی چچی نے چونک کر اپنے شوہر کی طرف دیکھا..... ”کریمین بوا جلدی سے پلنگ بچھا دو، بس صحن ٹھنڈا ہو گیا۔“

”ماس جائے اس درد کا۔“ کریمین بوا برآمدے میں ایک طرف کھڑے ہوئے پلنگ اٹھا اٹھا کر آنگن میں بچھانے لگیں۔

بڑے چچا جمیل بھیالوہے کی طرف کروٹ لے کر لیٹ گئے۔ عالیہ کو سخت کوفت ہو رہی تھی کہ بیٹا پاس بیٹھا ہے مگر باپ کو پوچھتا تک نہیں۔ کتنا عرصہ ہو گیا، دونوں کے درمیان بات چیت بند تھی۔

”تم آج دو دن سے گھر میں کیوں بیٹھے رہتے ہو؟“ بڑی چچی نے جمیل بھیالوہے کی طرف دیکھا۔

”نو کری چھٹ گئی ہے اماں، سرکاری دفاتروں میں سیاسی لوگوں کا گزارا مشکل ہی سے ہوتا ہے۔“

عالیہ نے جل کر جمیل بھیالوہے کی طرف دیکھا۔

”مسلم لیگیوں کی کچت تو انگریز بہادر کے دفتر ہی میں ہوتی ہے۔“ بڑے چچا نے کروٹ بدلے بغیر کہا۔

”آپ کا خیال غلط ہے۔ اصل بات تو یہ ہے کہ جب کانگریس سفارش کر دیتے ہیں تو پھر نو کری مل جاتی ہے۔“ جمیل بھیالوہے کیوں پُچ رہے۔

”ہوں۔“

باپ بیٹے دونوں اپنے اپنے طنز کی آگ میں جل کر خود بخود بجھ گئے اور دونوں نے اس طرح منہ پھیر لیا

جیسے ایک دوسرے کو بات کرنے کے لائق نہ سمجھ رہے ہوں۔ عالیہ نے جمیل بھیالوہے کی ملامت بھری نظروں سے دیکھا اور بڑے چچا کے پاس بیٹھ کر ہولے ہولے سر سہلانے لگی۔ اماں گیلے بال جھٹکتی ہوئی غسل خانے سے نکل آئیں اور سب کو ایک جگہ جمع دیکھ کر بڑی بے زاری سے پاندان اٹھا کر آخری پلنگ پر جا بیٹھیں۔

”اب کیا ہوگا؟“ بڑی چچی نے جمیل بھیالوہے سے پوچھا۔

”فکر نہ کیجیے اماں، ایک بڑی اچھی نو کری ملنے والی ہے، آپ سب کے ٹھاٹ ہو جائیں گے۔“

”ٹھیک کی پھر کوئی خیریت معلوم ہوئی یا نہیں؟“ بڑی چچی نے اچانک پوچھا۔

”اماں اس کی فکر نہ کیا کیجیے، وہ بڑے مزے میں ہے۔ یہاں کے سارے دکھ درد بھول گیا ہوگا۔“ جمیل بھیالوہے نے پھر صفائی سے جھوٹ بولا۔ انھوں نے عالیہ کو ساری حقیقت بتادی تھی کہ انھیں ٹھیک کی کا پتا تک نہیں معلوم۔

”خیر جہاں رہے خوش رہے۔“ بڑی چچی نے ٹھنڈی آہ بھری۔

”بڑے چچا! آپ کا پلنگ باہر چبوترے پر بچھوا دوں، کھلی فضا میں درد کم ہو جائے گا۔“ عالیہ نے پوچھا۔ دو مختلف کنز نظریات ایک جگہ جمع ہو جاتے، تو اسے ڈر لگنے لگتا۔ ٹھیک کی کے ذکر سے وہ پریشان تھی۔ جمیل بھیالوہے موقع چوکنے کا نام نہ لیتے۔

”ہاں! وہیں لگوا دو، تو بڑا اچھا ہو۔“ بڑے چچا نے اسے ممنونیت سے دیکھا اور پھر باہر جانے کے لیے اٹھ کھڑے ہوئے۔

گلی میں کانگریس بچوں کا جلوس نکل رہا تھا۔ وہ بڑے بے ہنگم طریقے سے شور مچا رہے تھے۔ ”جھنڈا اوٹھنا رہے ہمارا..... کانگریس زندہ باد، گاندھی جی زندہ باد، جواہر لال نہرو زندہ باد۔ ہندوستان نہیں بٹے گا۔ جھنڈا اوٹھنا رہے ہمارا.....“

بڑے چچا کے ہونٹوں پر ایک مبہم سی مسکراہٹ پھیل گئی۔ اُن کی آنکھیں چمک رہی تھیں۔ جمیل بھیالوہے رہے تھے اور اماں جو بڑی دیر سے پُچ بیٹھی چھالیہ کاٹ رہی تھیں، آخر بول ہی پڑیں۔ ”پہلے آزادی تو مل جائے، پھر سب ہوتا رہے گا اور پھر یہ ہندوستانی لوگ پہلے حکومت کرنا بھی تو سیکھ لیں۔“

سب بچے رہے۔ کسی نے اتناں کو جواب نہ دیا۔ باہر بڑے چچا کا بستر لگ گیا تھا۔ وہ چلے گئے اور جمیل بھینا پھر انگلیاں مروڑنے لگے۔ جلوس کا شور دروازے کے قریب ہوتا جا رہا تھا۔ چھمی دیوانوں کی طرح بھدر بھدر کرتی اپنے کمرے سے نکل پڑی..... ”اگر میرے دروازے کے پاس سے جلوس نکلا تو ڈھیلے ماروں گی“ وہ دروازے کی طرف لپکی۔

”خبردار! جو آگے بڑھیں، پیٹھ جاؤ چپکے سے“۔ جمیل بھینا زور سے گرجے اور چھمی جانے کیسے رعب میں آگئی۔ اس نے جمیل بھینا کو گھور کر دیکھا اور بڑبڑانے لگی..... ”ہونہ! بڑے آئے پچارے، آج ہی مسلم لیگ کا جلوس نہ نکالا ہو تو میرا نام بھی چھمی نہیں۔“

جلوس دروازے کے پاس سے گزر گیا تو جمیل بھینا کپڑے بدل کر باہر چلے گئے۔ چھمی جیسے ان کے باہر جانے کا انتظار کر رہی تھی۔ جمیل بھینا کے جاتے ہی برقع اوڑھ کر خود بھی باہر نکل گئی۔ عالیہ اسے نہ روک سکی۔ زمانے زمانے کی بات ہے، پہلے تو جب بی بیاں گھروں سے نکلتیں، تو دو دو چار چار ماماں ساتھ ہوتی تھیں“۔ کریمین یو اچھمی کے یوں باہر نکل جانے پر ہمیشہ کڑھا کرتیں۔

عالیہ نے کواڑوں کی اوٹ سے جھانک کر باہر دیکھا۔ بڑے چچا صاف ستھرے بستر پر پاؤں پھیلائے سکون سے لیٹے تھے۔ سامنے پتیل کے گھنے درخت سے چاند کی روشنی ابھرتی ہوئی معلوم ہو رہی تھی۔ عالیہ کا جی چاہ رہا تھا کہ وہ بھی باہر چوترے پر جائیٹھے۔

”عالیہ! بیٹی ایک پان کھلا دو“۔ بڑی چچی نے فرمائش کی تو وہ تخت پر آ بیٹھی اور پان دان کھول کر پان بنانے لگی..... وہ باہر چوترے پر جا کر نہیں بیٹھ سکتی۔ اسے عجیب سی بے بسی کا احساس ہو رہا تھا۔

تخت کی مسجد سے اذان کی آواز آرہی تھی۔ اس نے مارے احترام کے ساری کا پلوسر پر ڈال لیا۔ کریمین یو ا جلدی جلدی لالٹینیں جلا رہی تھیں۔

”اللہ کلیل کو خیریت سے رکھیو“ بڑی چچی دونوں ہاتھ پھیلا کر دُعا کرنے لگیں۔ وہ اس وقت کتنی دکھی اور مامتا سے بھرپور نظر آرہی تھیں۔

اندھیرا ہر طرف در آیا تھا مگر چھمی اب تک گھر نہیں لوٹی تھی۔ عالیہ کو خواہ مخواہ فکر ہو رہی تھی۔ ویسے گھر میں اور کسی نے نہ پوچھا کہ وہ ہے کہاں؟

ذرا دیر بعد چھمی آئی تو منہ سرخ ہو رہا تھا، سانس پھولی ہوئی تھی.....

”اے بھیا! میں نے وہ شاندار جلوس تیار کر لیا ہے کہ آپ دیکھتی رہ جائیں گی۔ بس ذرا دیر میں ادھر سے گزرنے والا ہے۔ عذرا کی اتناں نے جھنڈا بنایا؛ طاہرہ کی اتناں نے ایک بوتل مٹی کا تیل دیا تھا؛ میں نے مشعلیں تیار کیں؛ سارے محلے کے لڑکوں کو جمع کر دیا ہے۔ ہائے! بڑے چچا دیکھیں گے تو آنکھیں کھل جائیں گی۔ میں نے سارے لڑکوں کو سمجھا دیا ہے کہ میرے دروازے پر آ کر خوب نعرے لگانا“..... چھمی ایک ہی سانس میں سب کچھ کہہ گئی اور پھر برق پھینک کر جلوس کے انتظار میں ٹپٹنے لگی۔

خوشیوں کا کوئی پیا نہ اُس وقت چھمی کی مسرت کو ناپ نہیں سکتا تھا۔ عالیہ نے کوئی جواب نہ دیا۔ وہ پریشان ہو رہی تھی کہ کہیں یہ ننھے منے بچوں کا جلوس گھر میں فساد نہ کر دے۔ اس نے یہی بہتر سمجھا کہ اوپر اپنے کمرے میں کھسک لے۔ دور سے بچوں کے نعروں کی آواز آرہی تھی۔

بڑے کمرے سے گزرتے ہوئے اُس نے دیکھا کہ نجمہ پھوپھی اپنے صاف ستھرے بستر پر لیٹی کوئی موٹی سی کتاب پڑھ رہی ہیں۔ گرمیوں میں چھت پر نجمہ پھوپھی کا ڈیرہ جمتا تھا، اس لیے وہ اپنے کمرے کے پاس والی چھوٹی چھت پر گزارہ کر لیتی۔

جلوس قریب آ گیا تھا۔ بچے بڑے زور زور سے نعرے لگا رہے تھے: ”مسلم لیگ زندہ باد، قائد اعظم زندہ باد، بن کے رہے گا پاکستان، دھتیاراج نہیں ہوگا، چٹیاراج نہیں ہوگا“۔

عالیہ چھت کی منڈیر سے جھک کر گلی میں جھانکنے لگی۔ دو بڑے لڑکے مشعلیں اٹھائے سب سے آگے تھے۔ ”نہیں دیکھنے دیا ظالم نے“..... چھمی بھاگتی ہوئی آئی اور عالیہ کے برابر کھڑی ہو کر نیچنگلی میں آدھی لٹک گئی..... ”ہائے! کیسا شاندار جلوس ہے۔ وہ آپ کے بڑے چچا نے مجھے دروازے سے جلوس نہیں دیکھنے دیا، جل کر خاک ہو گئے حضرت“۔

جھمی! ذرا سرک کر جھانکو، کہیں جلوس کے ساتھ تمھاری لاش نہ نکل جائے،“ عالیہ نے جھمی کے لٹکتے ہوئے

دھڑکواپنی طرف کھینچا۔

”ہائے بچیا! میں نے مشعلیں کیسی اچھی بنائی ہیں، ہیں نا؟“ جھمی نے داد طلب نظروں سے دیکھا.....

آج تو آپ کے بڑے چچا جلتے جلتے ختم ہو جائیں گے۔“

جھمی! کیسی باتیں کرتی ہو، بس پتا چل گیا کہ تم لگی و لگی کچھ نہیں ہو، بڑے چچا کو جلانے کے لیے یہ

سوانگ رچا یا ہے۔“

”واہ، ہوں کیوں نہیں۔“ وہ شرمندہ سی ہو گئی اور عالیہ کے گلے میں ہاتھ ڈال کر جھول گئی۔

جلوس گلی کے موڑ پر غائب ہو گیا تو تھکی تھکی سی جھمی عالیہ کے بستر پر لیٹ کر لمبی لمبی سانسیں لینے لگی اور

عالیہ خاموشی سے ہنپتی رہی۔۔۔ اب کتنے دن یوں سب کو جلانے جھمی بیٹھی رہے گی۔ آخر تو ایک دن اپنے گھر چلی ہی جائے گی، جانے وہ گھر بھی اس کا گھر بنے گا کہ نہیں۔ جھمی کو وہاں محبت ملے گی یا نہیں۔ کیا وہاں بھی وہ سب سے بدلے چکانے کے طریقے ایجاد کر کے زندگی گزارے گی۔

”عالیہ بیٹیا اور جھمی بیٹا، دونوں کھانا کھانے نیچے آ جاؤ۔“ کریم بوا کی آواز آئی۔ (آنگن)

مشق

۱۔ درج ذیل سوالات کے مختصر جوابات تحریر کریں۔

۱۔ عالیہ کس کے جینز کے کپڑے سی رہی تھی؟

۲۔ بڑے چچا کو کچھ کر جھمی کو کیا خیال ستانے لگتا؟

۳۔ جمیل اور بڑے چچا میں اختلاف کی کیا وجہ تھی؟

۴۔ کاگری جلوس دیکھ کر جھمی نے کیا رد عمل ظاہر کیا؟

۵۔ کیا جھمی واقعی مسلم لڑکی تھی؟

۶۔ بڑے چچا کو چوتھے پر لینے دیکھ کر عالیہ کے دل میں کیا خواہش پیدا ہوئی؟

۲۔ جھمی کے کردار پر چند سطریں لکھیں۔

۳۔ درج ذیل الفاظ و محاورات کو جملوں میں اس طرح استعمال کریں کہ ان کے معنی واضح ہو جائیں۔

بے نقط سنانا، تجسس، کوفت ہونا، بے بنجام، مبہم، سوانگ رچانا۔

۴۔ درج ذیل جملوں کی وضاحت کریں۔

۱۔ باپ بیٹے دونوں اپنے اپنے طنز کی آگ میں جل کر خود بخود بجھ گئے اور دونوں نے اس طرح منہ پھیر لیا

جیسے ایک دوسرے کو بات کرنے کے لائق نہ سمجھ رہے ہوں۔

۲۔ پہلے آزادی تو مل جائے، پھر سب ہوتا رہے گا اور پھر یہ ہندوستانی لوگ پہلے حکومت کرنا بھی تو سیکھ لیں۔

۳۔ خوشیوں کا کوئی پتا نہ اُس وقت جھمی کی مسرت کو ناپ نہیں سکتا تھا۔

۴۔ ماحول اور حالات انسانی رویوں پر اثر انداز ہوتے ہیں۔ اس بات کو مد نظر رکھتے ہوئے جھمی کے کردار پر بحث کریں۔

۵۔ درج ذیل عبارت کی تلخیص کریں، جو اصل عبارت کی ایک تہائی سے زیادہ نہ ہو۔

موجودہ دور میں یوں تو ہزار ہا مسائل ایسے ہیں جن کا تسلی بخش اور کسی قدر کارآمد حل تلاش نہیں کیا جاسکا لیکن دو مسائل ایسے ہیں جو دنیا بھر کے سائنس دانوں کی توجہ کا خاص مرکز بنے ہوئے ہیں، پہلا مسئلہ، خلائی تحقیق اور دوسرے سیاروں تک پہنچنے کی کوشش ہے۔ انسان جاننا چاہتا ہے کہ ہماری اس زمین سے پرے کون کون سی دنیائیں آباد یا غیر آباد ہیں اور اگر ضرورت پڑے تو انسان زمین کو چھوڑ کر کس دنیا میں آسانی سے پناہ لے سکتا ہے۔ دوسرا مسئلہ قطعی داخلی نوعیت کا ہے، یعنی کرۂ ارض پر رہتے ہوئے ہم اپنے لیے کس قدر مزید آسانیاں بہم پہنچا سکتے ہیں۔ دنیا سے بھوک، جہالت، افلاس اور امراض کا خاتمہ کرنے کے لیے ابھی ہمیں کن کن مراحل سے گزرنا ہے اور وہ کون سے طریقے ہیں، جن کی مدد سے بنی نوع انسان خوشگوار، محفوظ اور آرام دہ زندگی گزار سکتا ہے۔ حقیقت یہ ہے کہ کرۂ ارض کا داخلی مسئلہ خارجی مسئلے کی نسبت کہیں زیادہ مشکل اور اہم ہے۔ چاند یا مشتری پر کوئی مشین قائم کرنا آسان ہے لیکن دنیا سے افلاس، جہالت اور امراض کا خاتمہ کرنا سخت مشکل، دشوار اور پریشانی کا باعث ہے۔

ہدایت برائے اساتذہ: طلبہ کو تلخیص کا مفہوم بتائیں اور تلخیص کی مشق کروائیں۔